

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavāryō me sannidhattāṃ sadā hṛdi* ॥

*śrī prahlādena kṛtaṃ*  
॥ *śrīnṛsiṃhakavacam* ॥

This document\* has been prepared by  
**Sunder Kidambi**  
with the blessings of  
*śrī raṅgarāmānujamahādeśikan*  
His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīnṛsiṃhakavacam ॥

nṛsiṃhakavacam vakṣye prahlādenoditam purā |  
sarvarakṣākaram puṇyam sarvopadravanāśanam ॥ 1 ॥

sarva saṃpatkarañcaiva svargamokṣa pradāyakam |  
dhyātvā nṛsiṃham deveśam hemasiṃhāsanasthitam ॥ 2 ॥

vivṛtāsyam trinayanam śaradīndusamaprabham |  
lakṣmyāliṅgitavāmāṅgam vibhūtibhirupāsitam ॥ 3 ॥

caturbhujam komalāṅgam svarṇakuṇḍalaśobhitam |  
aurvoja śobhitoraskam ratnakeyūramudritam ॥ 4 ॥

taptakāñcanasaṅkāśam pītanirmalavāsasam |  
indrādisuramaulīstha sphuranmāṅkyadīptibhiḥ ॥ 5 ॥

virājitapadadvandvam śaṅkhacakrādīhetibhiḥ |  
garutmatā ca vinayāt stūyamānam mudānvitam ॥ 6 ॥

svahrṭkamalasaṃvāsam kṛtvā tu kavacam paṭhet |  
nṛsiṃho me śiraḥ pātu lokarakṣātmasaṃbhavaḥ ॥ 7 ॥

sarvago'pi staṃbhavāsaḥ phālam me rakṣatu dhvanim |  
nṛsiṃho me dṛśau pātu somasūryāgnilocanaḥ ॥ 8 ॥

smṛtiṃ me pātu nṛhariḥ munivaryastutipriyaḥ |  
nāsāṃ me siṃhanāsastu mukham lakṣmīmukhapriyaḥ ॥ 9 ॥

sarvavidyādhipaḥ pātu nṛsiṃho rasanām mama |  
vaktram pātvīnduvadanaḥ sadā prahlādavanditaḥ ॥ 10 ॥

nṛsiṃhaḥ pātu me kaṅṭham skandhau bhūbharaṇāntakṛt |  
divyāstraśobhitabhujāḥ nṛsiṃhaḥ pātu me bhujau ॥ 11 ॥

karau me devavarado nṛsiṃhaḥ pātu sarvataḥ |  
hrdayam yogisādhyāśca nivāsam pātu me hariḥ ॥ 12 ॥

madhyam pātu hiraṇyākṣavakṣaḥ kuṣṭhividāraṇaḥ |  
nābhiṃ me pātu nṛhariḥ svanābhi brahmasaṃstutaḥ || 13 ||

brahmāṇḍakoṭayaḥ kaṭyāṃ yasyāsau pātu me kaṭim |  
guhyaṃ me pātu guhyānāṃ mantrāṇāṃ guhyarūpadhṛk || 14 ||

ūrū manobhavaḥ pātu jānuni naranarūpadhṛt |  
jaṅghe pātu dharābhārahartā yo'sau nṛkesarī || 15 ||

surarājyapradah pātu pādaḥ me nṛharīśvaraḥ |  
sahasraśīrṣāpuruṣaḥ pātu me sarvaśastanum || 16 ||

mahograḥ pūrvataḥ pātu mahāvīrāgrajo'gnitaḥ |  
mahāviṣṇurdakṣiṇe tu mahājvālastu nairṛtau || 17 ||

paścime pātu sarveśo diśi me sarvatomukhaḥ |  
nṛsiṃhaḥ pātu vāyavyāṃ saumyāṃ bhūṣaṇavigrahaḥ || 18 ||

īśānyāṃ pātu bhadro me sarvamaṅgaladāyakaḥ |  
saṃsārabhayataḥ pātu mṛtyormṛtyurnṛkesarī || 19 ||

idaṃ nṛsiṃhakavacam prahlādamukhamaṇḍitam |  
bhaktimān yaḥ paṭhennityaṃ sarvapāpaiḥ pramucyate || 20 ||

putravān dhanavān loke dīrghāyurupajāyate |  
yaṃ yaṃ kāmāyate kāmāṃ taṃ taṃ prāpnotyasamśayam || 21 ||

sarvatra jayamāpnoti sarvatra vijayī bhavet |  
bhūmyantarikṣadivyānāṃ grahāṇāṃ vinivāraṇam || 22 ||

vṛścikoragasambhūta viṣāpaharaṇaṃ param |  
brahmarākṣasayakṣāṇāṃ dūrotsāraṇakāraṇam || 23 ||

bhūrje vā tālapātre vā kavacam likhitaṃ śubham |  
karamūle dhṛtaṃ yena sidhyeyuḥ karmasiddhayaḥ || 24 ||

devāsuramanuṣyeṣu svam svameva jayaṃ labhet |  
ekasandhyaṃ trisandhyaṃ vā yaḥ paṭhenniyato naraḥ || 25 ||

sarvamaṅgala māṅgalyaṃ bhuktiṃ muktiṅca vindati |  
dvātriṃśatisahasrāṇi paṭhet śuddhātmanāṃ nṛṇām || 26 ||

*kavacasyāsyā mantrasya mantrasiddhiḥ prajāyate |  
anena mantrarājena kṛtvā bhasmābhi mantraṇam || 27 ||*

*tilakaṃ vinyasedyastu tasya grahabhayaṃ haret |  
trivāraṃ japamānastu dattaṃ vāryabhimantrya ca || 28 ||*

*prāśayet yo naro mantraṃ nṛsiṃhadhyānamācaran |  
tasya rogāḥ praṇaśyanti ye ca syuḥ kuḥṣisaṃbhavāḥ || 29 ||*

*kimatra bahunoktena nṛsiṃhasadṛśo bhavet |  
manasā cintitam yattu sa taccāpnotyasamaśayam || 30 ||*

*garjantaṃ garjayantaṃ nijabhujapātalaṃ  
sphoṭayantaṃ haṭhantaṃ  
rūpyantaṃ tāpayantaṃ divi bhuvi ditijaṃ  
kṣepayantaṃ kṣipantaṃ |  
krandantaṃ ghoṣayantaṃ diśi diśi satataṃ  
saṃharantaṃ bharantaṃ  
vīkṣantaṃ ghūrṇayantaṃ karanikaraśatair-  
divyasiṃhaṃ namāmi || 31 ||*

*|| iti śrīnṛsiṃhakavacaṃ saṃpūrṇam ||*